

ಸರಿಯಾದ ಬೆಲೆ ಬರುತ್ತದೆ. ಹೀಗಿರುವಾಗ ಒಮ್ಮೆ ತೆಗೆದುಕೊಂಡ ನಿರ್ಣಯಗಳನ್ನು ವಿನಾಶಕಾರಣ ಬದಲಾಯಿಸುವುದು ಸರಿಯಲ್ಲ. ನಮ್ಮ ತೀರ್ಮಾನವನ್ನು ಬದಲಾಯಿಸುತ್ತಾ ಹೋದರೆ ನಮ್ಮ ಡೆವಲಪ್‌ಮೆಂಟ್ ಕೆಲಸಕಾರ್ಯಗಳಿಗೆ ನಾವೇ ಕಲ್ಲು ಹಾಕಿದಂತಾಗುತ್ತದೆ. ಯಾವ ರೈತ ನೀರಿನಿಂದ ಅನುಕೂಲ ಪಡೆಯುತ್ತಿದ್ದಾನೋ ಅಂಥವನು ಸರ್ಕಾರಕ್ಕೆ ತೆರಿಗೆಯನ್ನು ಕೊಡಲೇಬೇಕು. ದೇಶದ ಅಭಿವೃದ್ಧಿಯ ಹಿತದೃಷ್ಟಿಯಿಂದ ಸರ್ಕಾರದವರು ತಮ್ಮ ಸಂಪನ್ಮೂಲಗಳನ್ನು ಹೆಚ್ಚಿಸಿಕೊಳ್ಳಬೇಕೆಂದು ಹೆಜ್ಜೆಯನ್ನು ಮುಂದಿಟ್ಟಿದ್ದಾರೋ ಅದನ್ನು ಹಿಂದಕ್ಕೆ ತೆಗೆದುಕೊಳ್ಳಬಾರದು. 10 ಕೋಟಿ ರೂಪಾಯಿಗಳ ಮೆಲ್ಕಿಟ್ಟು ತಗಲತಕ್ಕ ನೀರಾವರಿ ಕೆಲಸ ಕಾರ್ಯಗಳನ್ನು ಕೆಂದ್ರ ಸರ್ಕಾರದವರೇ ವಹಿಸಿಕೊಳ್ಳುವಂತೆ ಅವರನ್ನು ಒತ್ತಾಯ ಮಾಡಬೇಕು ಎಂದು ಪುನಃ ಹೇಳಿ, ನನ್ನ ಮಾತುಗಳನ್ನು ಮುಗಿಸುತ್ತೇನೆ.

## ARREST OF A MEMBER

### Announcement.

Mr. DEPUTY SPEAKER.—Before I call upon other Members to speak, I have to announce that I have received a communication from the Commissioner of Police, Bangalore that Sri S. Gopala Gowda, a member of the House has been arrested by the Upparpet Police today at 12-30 P.M. near Mysore Bank Circle along with sixty others for causing rioting and defying the prohibitory orders under section 35 of the Mysore Police Act and that a case has been registered under Sections 143, 147, 148, 149, 427, 332 and 353 of the Indian Penal Code and that he has been lodged at the Upparpet Police Station and that he will be produced before the jurisdiction Magistrate.

## BUDGET ESTIMATES FOR 1967-68.

### General Discussion.

(Debate Continued).

ಶ್ರೀ ಕೆ. ಎನ್. ವೀರಪ್ಪಗೌಡ (ಶೃಂಗೇರಿ) — ಮಾನ್ಯ ಸಭಾಧ್ಯಕ್ಷರೇ, ನಮ್ಮ ಮಾನ್ಯ ಅಧೀಕ ಸಚಿವರು ಸಾಕಷ್ಟು ತೃಪ್ತಿಕರವಾಗಿ ದೇಶದ ಹಿತದೃಷ್ಟಿಯಿಂದ ಈ ಬಡ್ತಿಟ್ಟನ್ನು ತಯಾರಿಸಿ ನಮ್ಮ ಮುಂದೆ ಇಟ್ಟಿದ್ದಾರೆ. ಇವರು ಬಹಳ ಅನುಭವಿಗಳು ಇದನ್ನು ಸಂಪೂರ್ಣವಾಗಿ ಅನುಮೋದಿಸುತ್ತೇನೆ. ಈ ಅಭಿವೇಶನಕ್ಕೆ ನಾವು ಅನೇಕರು ಹೊಸಬರಾಗಿ ಬಂದಿದ್ದೇವೆ; ನಾವು ಹೊಸ ಹೊಸ ಅಭಿಪ್ರಾಯಗಳನ್ನು ಕೊಡತಕ್ಕವರಾಗಿದ್ದೇವೆ. ಹಾಗೆ ನಾವು ಕೊಡತಕ್ಕ ಹೊಸ ಅಭಿಪ್ರಾಯಗಳನ್ನು ಸರ್ಕಾರದವರು ಸ್ವೀಕರಿಸಿ ಅವುಗಳಿಗೆ ಮನ್ನಣೆಯನ್ನು ಕೊಡುತ್ತಾರೆಂದು ನಾನು ನಂಬಿದ್ದೇನೆ.

ಈ ಸಂದರ್ಭದಲ್ಲಿ ನಾನು ಅನೇಕ ವಿಚಾರಗಳನ್ನು ಪ್ರಶ್ನೆ ಮಾಡಬೇಕಾಗಿದೆ. ಭೂಕಂದಾಯದ ವಿಚಾರವಲ್ಲ ಒಂದು ದೊಡ್ಡ ಗೊಂದಲವನ್ನೇ ಎಬ್ಬಿಸಿದ್ದಾರೆ. ನಮ್ಮ ಸರ್ಕಾರ ಕಳೆದ ಚುನಾವಣೆಗಳಿಗೆ ಮುನ್ನ ಹಾಗೂ ಕಳೆದ ಚುನಾವಣೆಗಳ ಕಾಲದಲ್ಲಿ ದೇಶಾದ್ಯಂತವೂ ಜನರ ಮುಂದೆ ಭೂ ಕಂದಾಯವನ್ನು ಸಂಪೂರ್ಣವಾಗಿ ರದ್ದುಮಾಡಬೇಕೆಂಬ ತೀರ್ಮಾನವನ್ನು ತೆಗೆದುಕೊಳ್ಳುವುದರಲ್ಲಿದ್ದೇವೆಂದು ಅನೇಕ ಬಾರಿ ಹೇಳಿದ್ದರೂ ಅದನ್ನೆಲ್ಲಾ ಕಾರ್ಯಗತ ಮಾಡಲಿಲ್ಲ. ಈಗಾಗಲೇ ಅನೇಕ ಸ್ಥಳೀಕರು ಹೇಳಿದಹಾಗೆ ರೈತರಿಗಿಂತ 2 ವರ್ಷಗಳ ಕಂದಾಯವನ್ನೂ ಒಮ್ಮೆಲೆ ಕೊಡಬೇಕೆಂದು ನೋಟೀಸುಗಳನ್ನು ಕಳುಹಿಸಿದ್ದಾರೆ. ಹೀಗಾಗಿ ನಾವು ಈ ದಿವಸ ರಸ್ತೆಯಲ್ಲಿ ಜನರ ಎದುರು ತಿರುಗಾಡದಂತಾಗಿದೆ. ಜನರು ನಮ್ಮನ್ನು ನೀವು ಹೇಳುವುದೇ ಒಂದು, ಮಾಡುವುದೇ ಒಂದು ಎಂದು